

# HOLM!

—Ċoma, ċoma għal rasi—għajjat Ċikku.

—Ċoma, ċoma—wiegħbu flimkien xi għoxrin tifel u wiehed wara l-iehor, min waħdu min id f'id ma' sieħbu qabżu lkoll il-baħiar hief u ferhana.

Jiena, mitfugh, bl-Istorja ta' Vassall f'idejja, fuq bank in-naħa tas-Sirena, qgħadt nitgħaxxaq narahom jitlegħibu fl-ilma, jaqbżu fuq xulxin u jatu l-majnati wiehed lill-iehor. Xtaqtni f'nofshom, tifel bħalhom f'ruħi u f'għismi, hieles minn kull hieħ li jmarrad u joqtol.

Il-ktieb, bla ma naf kif, waqa' magħluq fuq irkoptejja u, mirbuħ minn hena hief, li ma nafx infisser, bdejt noħlom. Hlomt b'għajnejja miftuħa u l-ħolm li ġieni dak il-ħin għadu jhennini sal-lum. Kien ħolm iż-żgħożija li tfittex għatxiena is-sabiħ u t-tajjeb u titgħaxxaq bis-saħħa u l-ferħ.

\* \* \*

Deherli li x-xtut u ż-żewġ għoljiet ta' l-Isla kienu miksija għal kollox b'masġar sabiħ u fit-tarf ta' ilsien l-art sħajjiltni nara, kif fil-qedem kienu jaraw u jitgħaxxqu misserijeti, l-imentieħ iduru hiefifa mal-fewġa tar-riħ.

Mix-xatt ta' San Lawrenz tal-Birgu telqet qatgħa dgħajjes imgħobbija bi rħieb ta' San Ġwann. Daħkana, b'nofs ċajta għadha fuq fommhom u b'qalbhom mimlija bit-tama li jkollhom qabda sabiħa, ir-rħieb niżlu hieħn il-knisja żgħira ta' San Ġiljan, li kienet moħbija qalb iż-żebbuġ u sigar oħra. Kienu x'aktarx żgħażagħ, ilkoll ferrieħa u fuq ruħhom. Imdawra bil-klieb u maħżuma bil-barżakki kienu jidhru mħejjija għall-kaċċa.

Wiehed wara l-iehor daħlu fil-knisja żgħira tal-kaċċatur qaddis biex jizzuħajr ta' kemm-il-darba hārishom u jitolbuh igħinhom f'dak il-jum. U ħarġu u għibu fil-qalba tal-masġar.

Tlifthom... 'ma f'widnejja baqa' jidwi leħenhom ferrieħi, u

fi fibub għajnejja baqgħiet taqbeż xbihiethom godlija. Tlifthom ....'ma għal hin wieħed. Minn wara l-imentien debru gėjjin mill-ġdid. Kienu għajjiena, il-għajjat ta' qabel intefa u għalkemm fuq fommhom rajt kemm-il-darba xi tbissima imma d-daħk ta' qabel kien fiemed.

Issa jieqfu taħt iż-żebbuġ, issa kemm kemm jitliarrku ż-żgħira-żgħira kaċċaturi baqgħu niżlin in-nahia tas-Sirena u daħlu f'dar kbira, fejn kellhom tistenniehomm mitt barka t'Alla. U strieħu u kielu u xorbu. Saħħithom għet f'sikkitha u ferħu .....

—Għalina, rġiel—għajjat bħal barra minnu n-nifsu l-kmandant.

—Hawn aħna—wieġbu għalenija rġiel, nisa u tfal. U fejn qabel deherli kont nara żgħirażgħira jigġerrew għall-kaċċa, rajtu miżgħud b'nies bejn imwerwra u bejn ferħana, ilkoll qalbiena u mħejjija għal taqtigħa ħarxa.

Għas-swar! Għal San Mikiel!—tenna jgħajjat il-kmandant U n-nies inqasmet u tferrxet biċċa fuk is-swar u biċċa mat-torri. Il-għajjat żdied u mal-għajjat issieħeb id-damdim tal-kanuni, il-krib u l-biki. L-irġiel issieltu u tqabdu, in-nisa tefgħu fuq il-Mislem kemm-il-ċirku biż-żift imqabbad, it-tfal newwlu u waddbu fuq il-għadu xita ta' ġebel. It-taqtigħa kienet ħarxa, il-qawwa tal-għadu kienet kbira, imma l-ħila u l-imħabba ta' misserijietna għal arthom kienet aqwa.

Id-demmi beda jċarċar fuk is-swar u mat-torri, bosta waqgħu mejta, bosta warrbu mġerrħa. Imma t-taqtigħa ma qatgħetx....

—Irbalina! Irbalina!—Għajjat il-aħħar il-kmandant—Irbalina!—tenniet il-ġemgħa. U l-mislem jidgħi tbiegħed u nħeba u l-Maltin taw ħajr l'Alla ferħana .....

Il-qampiena fostanija mill-kampnar tal-Vitorja ħabbret ta' l-imwiet. Ġemgħa nies miġbura għad-dawl ta' qamar f'bieb ta' ħanut, ma' ġenb il-ġibjun li kien miftuħi ħdejn il-knisja, qamet raddet is-salib u talbet. It-talb waqaf u n-nies mill-ġdid intasbet min fuq bank, min fuq il-qiegħa tal-art u tefgħiet ħar-

sitha lejn xwejjah li kien f'nofsha jharref fuq li ġara lilu u lil ġhajru, ma' tul haġtu u qabel.

Fuq il-ġibjun resqet kemm il-xbejba halli timla l-ilma u waqt li s-satal żifen u qabeż kemm felah u l-ilma, imbewwes mill-qamar, inxtered sabih b'ial fidda, ix-xbejbiet rawha haġa xierqa jgħaddu kelma jew jagħmzu liż-żgħażaġħ miġbura ma' dwar ix-xiħ.

Ix-xiħ madankollu baqa' jharref. Semma aktarx lil Ġahan, tkellem fuq il-qlubija tas-Sultan fit-Taqtigħia l-Kbira u waqa' fuq il-praspar ta' sħabu. Iż-żgħażaġħ u r-rġiel baqgħu jisimgħu b'għajnejhom imberrqa. F'daqqa waħda x-xwejjah waqaf jisamma, l-ohirajn qamu u ħarsu fil-bogħod. Min-naħa tas-sur instama' ġej lejn il-knisja d-daqq ta' kitarra msieħeb mal-ġhana. Ix-xiħ u sħabu stennew bis-sabar sakemm id-daqq wasal hdejhom.

Ġemgħa mhux iżgħar kienet miexja wara l-ġhannej. Il-ġhanja kienet ħelwa, ħierġa minn qalb żaġħżuġħ miġnun bl-imħhabba. Donnha riedet tinxtered fuq il-belt, tinfirex fuq il-baħar jew tittajjar lejn is-sema halli jkollha għall-anqas twegħiba mill-qamar la darba ma setgħetx tisraq qalb ta' bniedma.

Hbieb il-ġhannej malli waslu quddiem il-ħanut raddew is-sliem lil sħab ix-xwejjah u ngħaqdu magħhom. U x-xiħ mill-ġdid beda jharref fuq nies li mietu u żmenijiet li għaddew, waqt li ż-żagħżuġħ ġhannej biex bħallikieku jserrħu u jserrah ukoll lil qalbu issa u mbagħad kien isamma lill-ġemgħa għanjietu ħelwin. U hekk ilkoll għalenija għaddew iż-żmien ġmielu jħarrfu, jgħannu u jixorbu ferħana.

\*  
\* \*

—Ġoma, ċoma għal rasi—għajjat Ġikku.

—Ġoma, ċoma—tennew it-tfal għalenija u qabzu l-baħar flimkien. L-ilma tela' mħawwad, b'mitt żifna u nxtefiet f'elf qatra fil-baħar u fuqi. Ir-raxx dehenni u qomt.